

**Suġġett**

Rikors ipprezentat kontra d-deċiżjoni tal-Ewwel Bord tal-Appell tal-EUIPO tal-14 ta' Ġunju 2017 (Każ R 2265/2016-1), dwar proċedimenti ta' oppożizzjoni bejn Groupement des cartes bancaires u China Construction Bank

**Dispożittiv**

- 1) Ir-rikors huwa miċhud.
- 2) China Construction Bank Corp. hija kkundannata għall-ispejjeż.

<sup>(1)</sup> ĠU C 402, 27.11.2017.

**Rikors ipprezentat fis-6 ta' Diċembru 2018 – Phrenos et vs Il-Kummissjoni**

(Kawża T-715/18)

(2019/C 72/40)

Lingwa tal-kawża: l-Ingliż

**Partijiet**

Rikorrenti: Phrenos SPRL (Mont-sur-Marchienne, il-Belġju), Akkanto (Watermael-Boitsfort, il-Belġju) u Operational Management Solutions (Chaumont-Gistoux, il-Belġju) (rappreżentanti: R. Jafferli u R. van Melsen, avukati)

Konvenuta: Il-Kummissjoni Ewropea

**Talbiet**

Ir-rikorrenti jitolbu li l-Qorti Ġenerali joghġobha:

- tannulla d-deċiżjoni tal-Kummissjoni Ewropea, innotifikata lir-rikorrenti permezz ta' ittra tas-27 ta' Novembru 2018, li tagħti l-kuntratt għal servizzi relatati mal-ippjanar, it-thejjija, il-promozzjoni u l-implimentazzjoni tal-avveniment "European Development Days" [Jiem Ewropej tal-Iżvilupp] għad-Driettorat Ġenerali tagħha għall-Kooperazzjoni u l-Iżvilupp Internazzjonali (EuropeAid/139729/DH/SER/BE) (2018/S144-328417) għas-snin 2019 sa 2022 inklużi, lil terz;
- tikkundanna lill-Kummissjoni għall-ispejjeż tal-kawża prinċipali u tal-proċedura għal miżuri provviżorji.

**Motivi u argumenti prinċipali**

Insostenn tar-rikors tagħhom, ir-rikorrenti jinvokaw erba' motivi.

1. L-ewwel motiv ibbażat fuq li l-konvenuta naqset milli timmotiva d-deċiżjoni tagħha ta' għoti ta' kuntratt.
2. It-tieni motiv ibbażat fuq li l-konvenuta naqset milli tevalwa b'mod xieraq il-prezzijiet (apparentement) anormalment baxxi tal-offerta magħżula.
3. It-tielet motiv ibbażat fuq il-ksur tal-prinċipju ta' ugwaljanza fit-trattament fir-rigward tal-evalwazzjoni tal-offerti mitfugha.

4. Ir-raba' motiv ibbażat fuq l-illegalità tal-kriterju ta' għoti applikat mill-konvenuta għall-evalwazzjoni tal-offerti.

## Rikors ipprezentat fis-7 ta' Diċembru 2018 – Barata vs Il-Parlament

(Kawża T-723/18)

(2019/C 72/41)

Lingwa tal-kawża: l-Ingliż

### Partijiet

Rikorrent: João Miguel Barata (Evere, il-Belġju) (rappreżentanti: G. Pandey, D. Rovetta u V. Villante, avukati)

Konvenut: Il-Parlament Ewropew

### Talbiet

Ir-rikorrent jitlob li l-Qorti Ġenerali joghġobha:

- tannulla, l-ewwel nett, id-deċiżjoni tat-23 ta' Lulju 2018 tas-Segretarjat Ġenerali tal-Parlament Ewropew, li ċaħdet l-ilmenti tar-rikorrent abbażi tal-Artikolu 90(2) tar-Regolamenti tal-Persunal tal-Uffiċjali tal-Unjoni Ewropea, magħmula fit-2 ta' Frar 2018 u fit-13 ta' April 2018;
- tannulla, it-tieni nett, id-deċiżjoni tat-22 ta' Marzu 2018 tad-Direttur tal-Iżvilupp tar-Riżorsi Umani li tirrifjuta l-eżami mill-gdid tal-applikazzjoni tar-rikorrent sabiex jihu sehem fl-iskema ta' tahrig għall-proċess ta' ċertifikazzjoni u li effettivament eskliedietu mill-proċess ta' ċertifikazzjoni tal-2017;
- tannulla, it-tielet nett, id-deċiżjonijiet tat-8 ta' Diċembru 2017 u tal-21 ta' Diċembru 2017 tad-Direttur tal-Iżvilupp tar-Riżorsi Umani li l-applikazzjoni tar-rikorrent tiġi kkunsidrata inammissibbli, semplicement minhabba n-nuqqas tal-indiċi fl-applikazzjoni tiegħu għall-iskopijiet tal-programm ta' tahrig taht il-proċedura ta' ċertifikazzjoni tal-2017;
- tannulla, ir-raba' nett, id-deċiżjoni tal-Parlament tal-1 ta' Marzu 2018 li tinnotifika r-riżultati ġenerali lir-rikorrent u li ma tinkludihx fil-lista tal-uffiċjali magħżula għall-proċedura ta' ċertifikazzjoni tal-2017, minhabba li l-applikazzjoni tiegħu ma kinitx ammissibbli;
- tannulla, il-hames nett, l-avviz intern ta' kompetizzjoni tat-22 ta' Settembru 2017 li gie ċċirkolat mal-persunal;
- tannulla, fl-aħħar nett, l-abbozz ta' lista ta' uffiċjali magħżula, wara dan il-proċess, biex jieħdu sehem fl-imsemmi programm ta' tahrig.
- tiddikjara, preliminarjament, jekk xieraq, li l-Artikolu 90 tar-Regolamenti tal-Persunal huwa invalidu u ma japplikax għal dawn il-proċeduri, skont l-Artikolu 277 tat-Trattat dwar il-Funzjonament tal-Unjoni Ewropea.

### Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

1. L-ewwel motiv ibbażat fuq alegazzjoni ta' ksur tal-obbligu ta' motivazzjoni, ksur tal-Artikolu 25 tar-Regolamenti tal-Persunal u ksur tal-Artikolu 296 tat-Trattat dwar il-Funzjonament tal-Unjoni Ewropea.